

நதி மீட்புப் பிரசாரம்:

கோவையில் இன்று தொடக்கம்

கோவை, செப். 2: நதிகளை மீட்பது தொடர்பாகச் சூநடத்தும் விழிப் புணர்வுப் பிரசாரத்தின் தொடக்க விழா கோவையில் ஞாயிற்றுக்கிழமைநடைபெறுகிறது.

நாடு முழுவதிலும் வற்றி வரும் நதிகளை மீட்கவும், நீரோட்டத்தை அதிகரிக்கவும் சூநா அமைப்பின் சார்பில் 'நதிகளை மீட்போம், பாரதம் காப்போம்' என்றும் பெயரில் விழிப்புணர்வுப் பிரசாரம் நடைபெறுகிறது.

சூநா யோக மைய நிறுவனர் சத் குரு ஜக்ஷி வாகதேவின் 60-ஆவது பிறந்த நாளான செப்டம்பர் 3-ஆம் தேதி கோவையில் தொடங்கும் இந்தப் பிரசாரம், அக்டோபர் 2-ஆம் தேதி புது தில்லியில் நிறைவடைகிறது.

இதில் பங்கேற்கும் சத்குரு ஜக்ஷி வாகதேவ், தொடர்ந்து 30 நாள்கள் 7 ஆயிரம் கிலோ மீட்டர் தூரம் வாகனம் மூலமாகப் பயணம் செய்கிறார். 16 மாநிலங்கள் 20-க்கும் மேற்பட்ட நகரங்கள் வழியாகச் செல்லும் இந்தப் பயணத்தில் அவருடன் மாநில முதல்வர்கள், பிரபலங்கள் உள்ளிட்ட பலர் பங்கேற்கின்றனர்.

கோவை, வ.உ.சி. மைதானத்தில் ஞாயிற்றுக்கிழமை மாலை நடைபெறும் இந்தப் பிரசார பயணத் தொடக்கவிழாவில் சத்குரு ஜக்ஷி வாகதேவுடன் பஞ்சாப் ஆளுநர் வி.பி.சிங் பத்நோர், கிரிக்கெட் வீரர் வீரேந்திர சேவாக், நகராட்சி நிர்வாகத் துறை அமைச்சர் எஸ். பி.வேலுமணி, வேளாண்மைப் பல்கலைக்கழகத் துணைவேந்தர் ராமசாமி, மகளிர் கிரிக்கெட் அணி கேப்டன் மித்தாலி ராஜ், கார் பந்தய வீரர் நரேன் கார்த்தி கேயன் உள்ளிட்டோர் பங்கேற்கின்றனர். மேலும், கலை நிகழ்ச்சி களும் நடைபெற உள்ளதாக சூநா செய்திக் குறிப்பில் தெரிவிக்கப்பட்டுள்ளது.